



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1580/5 - 2008 දෙසැම්බර් 15 වැනි සඳුදා - 2008.12.15

(ආණ්ඩුවේ බලය පිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

CF 1/64

මහජන ආරක්ෂක ආඥා පනත (40 වන අධිකාරය)

(40 වන අධිකාරය වන) මහජන ආරක්ෂක ආඥා පනතේ 5 වන වගන්තිය යටතේ ජනාධිපතිවරයා විසින් සාදනු ලබන නියෝග.

මහින්ද රාජපක්ෂ,
ජනාධිපති.

2008 දෙසැම්බර් මස 15 වැනි දින,
කොළඹ දී ය.

නියෝගය

2005 අගෝස්තු මස 13 වන දින අංක 1405/14 දරන අතිවිශේෂ ගැසට් පත්‍රයේ පළ කරන ලද සහ මහජන ආරක්ෂක ආඥාපනතෙහි 24 වගන්තිය ප්‍රකාරව බලාත්මකව පවතින බවට සලකණු ලබන සහ, කලින් කල, සංශෝධනය කරන ලද 2005 අංක 1 දරන හදිසි අවස්ථා (විවිධ විධිවිධාන හා බලතල) නියෝග, එහි 22 වන නියෝගයට ඉක්බිතිවම පහත සඳහන් අලුත් නියෝගය ඇතුළත් කිරීමෙන් තවදුරටත් සංශෝධනය කරනු ලැබේ :—

22.අ (1) පුනරුත්ථාපන කොමසාරිස් - ජනරාල්වරයා විසින් මේ නියෝගවල විධිවිධාන, ප්‍රකාර,භාරවන හෝ සිරභාරයට ගනු ලබන වයස අවුරුදු දහඅටට වඩා අඩු තැනැත්තන් (මෙහි මින්මතු “මේ නියෝග අදාළ වන යම් ළමයකු ” යනුවෙන් සඳහන් කරනු ලබන) සඳහා නේවාසික පහසුකම් සහ ආධාර සැපයීමේ කාර්යය සඳහා යම් දිස්ත්‍රික්කයක දිස්ත්‍රික් ලේකම්වරයා සහ අදාළ පළාත් පරිවාස හා ළමා රක්ෂක සේවා කොමසාරිස්වරයා සහ ජාතික ළමාරක්ෂක අධිකාරියේ සභාපතිවරයා විමසා ගැසට් පත්‍රයේ පළ කරනු ලබන දැන්වීමක් මගින්,-

(අ) “ළමා රක්ෂක නේවාසික මධ්‍යස්ථාන” ; සහ

ළමා රක්ෂක
නේවාසික
මධ්‍යස්ථාන සහ
ළමා
පුනරුත්ථාපන
මධ්‍යස්ථාන නම්
කිරීම සහ ස්ථාන
පිළිබඳව දැනුම්
දීම.

- (ආ) මේ නියෝග අදාළවන යම් ළමයකු, ඔහුගේ පවුලට, ප්‍රජාවට සහ සමාජය තුළට යළි ඒකාබද්ධ කිරීම සඳහා පහසුකම් සැලැස්වීම පිණිස සත්කාරය, මනෝසාමාජික සහාය සහ වෘත්තීය සහ වෙනත් පුහුණුව ලබාදීමේ කාර්යය සඳහා ළමා රක්ෂක පුනරුත්ථාපන මධ්‍යස්ථාන පිහිටුවීමට සුදුසු ස්ථාන හඳුනා ගැනීම සඳහා පියවර ගත යුතු ය.
- (2) (1) වන ඡේදයේ සලස්වා ඇති පරිදි ස්ථාන හඳුනාගැනීම සහ හඳුනාගත් පසු, කොමසාරිස් ජනරාල් විසින් ගැසට් පත්‍රයේ පළ කරනු ලබන නියමයක් මගින්, පිහිටුවනු ලබන මධ්‍යස්ථාන වර්ගය ද, එකී මධ්‍යස්ථානය පිහිටුවනු ලබන ස්ථානය ද නිශ්චිතව සඳහන් කළ යුතු වේ ;
- (3) (අ) ණය බැඳුම්කරයකට යටත් කරනු ලැබුවා වූ, බලහත්කාරයෙන් හෝ අනිවාර්යයෙන් වැඩ ගැනීමට හෝ වහල්කමට යටත් කරනු ලැබුවා වූ නැතහොත් සන්නද්ධ අරගලයකදී එදිරිව ක්‍රියා කිරීම සඳහා බලයෙන් යොදාගනු ලැබූ, හෝ බඳවාගනු ලැබූ හෝ දණ්ඩ නීති සංග්‍රහයේ 360ඇ වගන්තිය යටතේ වන වරදකට භාජනය කරනු ලැබුවා වූ ;
- (ආ) ණය බැඳුම්කරයකට, බලහත්කාර හෝ අනිවාර්ය වැඩ ගැනීමට හෝ වහල්කමට යටත් කරනු ලැබුවා වූ නැතහොත් සන්නද්ධ අරගලයකදී එදිරිව ක්‍රියා කිරීමට බලෙන් බඳවාගනු ලැබුවා වූ හෝ දණ්ඩ නීති සංග්‍රහයේ 360ඇ වගන්තිය යටතේ වරදකට යටත් කරනු ලැබුවා වූ කාලසීමාව තුළ දී යම් වරදක් සිදුකර ඇත්තා වූ හෝ සිදුකරන ලද බවට සැක කරනු ලැබුවා වූ ;
- (ඇ) ඉහත කී සන්නද්ධ ගැටුමෙහි යම් පාර්ශ්වකරුවකුගේ තර්ජන හෝ පළිගැනීම් පිළිබඳව බිය හෝ යම් ණය බැඳුම්කරයකට හෝ බලහත්කාර හෝ අනිවාර්යයෙන් වැඩ ගැනීමට හෝ වහල්කමට යටත් කරනු ලැබීම නැතහොත් සන්නද්ධ අරගලයකදී එදිරිව ක්‍රියා කිරීම පිණිස බලෙන් බඳවා ගැනීම හෝ දණ්ඩ නීති සංග්‍රහයේ 360ඇ වගන්තිය යටතේ වූ යම් වරදකට භාජනය කරනු ඇතැයි යන බිය හේතුවෙන්,

මේ නියෝග අදාළ වන යම් ළමයකු, යම් පොලිස් නිලධාරියකු හෝ සන්නද්ධ හමුදාවල යම් සාමාජිකයකු වෙත භාරවනවිට හෝ එබඳු තැනැත්තකු විසින් සිරභාරයට ගනු ලැබූ විට හෝ ජනාධිපතිවරයා විසින් නියෝගයක් මගින් බලය පවරනු ලැබූ යම් රාජ්‍ය නිලධාරියකු වෙතත් යම් තැනැත්තකු හෝ පුද්ගල මණ්ඩලයක් වෙත භාර වන විට, එම පොලිස් නිලධාරියා හෝ සන්නද්ධ හමුදාවල සාමාජිකයා හෝ ජනාධිපතිවරයා විසින් බලය පවරනු ලැබූ රාජ්‍ය නිලධාරියා හෝ වෙනත් තැනැත්තා හෝ පුද්ගල මණ්ඩලය විසින්, මේ නියෝග අදාළ වන යම් ළමයකුගේ ප්‍රකාශය වාර්තා ගත කළයුතු අතර, එවැනි ළමයකු භාරවූ හෝ සිරභාරයට ගනු ලැබූ, අවස්ථාගත කරුණු පිළිබඳව ද වාර්තා ගත කළ යුතු ය.

(4) එවැනි ප්‍රකාශයක් වාර්තාගත කරනු ලැබූ වහාම, මේ නියෝග අදාළ වන යම් ළමයකු භාරවූ හෝ සිරභාරයට ගනු ලැබූ, පොලිස් ස්ථානය හෝ සන්නද්ධ හමුදා ඒකකය භාර නිලධාරියා හෝ විසින්, ඔහු ජනාධිපතිවරයා විසින් බලය පවරනු ලැබූ යම් රාජ්‍ය නිලධාරියකු හෝ වෙනත් යම් තැනැත්තකු හෝ පුද්ගල මණ්ඩලයක් වෙත භාරවී ඇත්නම් එම රාජ්‍ය නිලධාරියා අයත් දෙපාර්තමේන්තුවේ, කාර්යාලයේ, ආයතනයේ හෝ සංවිධානයෙහි ජ්‍යෙෂ්ඨ නිලධාරියකු විසින් හෝ වෙනත් යම් තැනැත්තකු හෝ පුද්ගල මණ්ඩලයක් හෝ විසින්, මේ නියෝග අදාළ වන යම් ළමයකු -

(අ) වැඩිහිටි භාරවන්නන් හෝ වැඩිහිටි රැඳවියන් සිටිනම් ඔවුන්ගෙන් වෙන් වූ ස්ථානයක රඳවා තබා ගැනීමට ද ; සහ

(ආ) මේ නියෝග අදාළ වන යම් ළමයකු, ස්ත්‍රී පක්ෂයේ කෙනෙකු වූ විට, -

(i) ළමා හෝ වැඩිහිටි, පුරුෂ පක්ෂයේ රැඳවියන් හෝ භාරවන්නන් සිටිනම්, ඔවුන්ගෙන් වෙන් වූ ස්ථානයක ; සහ

(ii) ඇය භාර වූ පොලිස් ස්ථානය හෝ සන්නද්ධ හමුදා ඒකකය භාර නිලධාරියා විසින් පිළිවෙලින්, එම කාර්යය පවරනු ලැබූ පොලිසියේ කාන්තා නිලධාරියකුගේ හෝ සන්නද්ධ හමුදාවන්හි කාන්තා සාමාජිකයකුගේ භාරයෙහි, රැකවරණයෙහි සහ භාරකාරත්වයෙහි ද, නැතහොත් ඇය, ජනාධිපතිවරයා විසින් බලය පවරනු ලැබූ රාජ්‍ය නිලධාරියකු හෝ වෙනත් යම් තැනැත්තකු හෝ පුද්ගල මණ්ඩලයක් වෙත භාරවී ඇති විට, ජනාධිපතිවරයා විසින් බලය පවරනු ලැබූ එම රාජ්‍ය නිලධාරියා හෝ වෙනත් තැනැත්තකු හෝ පුද්ගල මණ්ඩලය අයත් වන, එම දෙපාර්තමේන්තුවේ, කාර්යාලයේ, ආයතනයේ හෝ සංවිධානයේ ජ්‍යෙෂ්ඨ නිලධාරියකු විසින්, එම කාර්යය පවරනු ලැබූ එම දෙපාර්තමේන්තුවේ, කාර්යාලයේ, ආයතනයේ හෝ සංවිධානයේ කාන්තා නිලධාරියකුගේ භාරයෙහි, රැකවරණයෙහි සහ භාරකාරත්වයෙහි ද රඳවා තබා ගැනීමට වගබලාගත යුතු ය.

(5) (අ) මේ නියෝග අදාළවන යම් ළමයකු, සන්නද්ධ හමුදාවන්හි යම් සාමාජිකයකු හෝ ජනාධිපතිවරයා විසින් බලය පවරනු ලැබූ යම් රාජ්‍ය නිලධාරියකු හෝ යම් තැනැත්තකු හෝ පුද්ගල මණ්ඩලයක් හෝ වෙත භාරවී ඇති විට හෝ අත්අඩංගුවට ගෙන ඇති විට, සන්නද්ධ හමුදාවන්හි එම සාමාජිකයා හෝ එම රාජ්‍ය නිලධාරියා හෝ එම තැනැත්තා හෝ පුද්ගල මණ්ඩලයක් විසින්, එම ළමයා වහාම සහ එසේ භාරවීමෙන් පසු පැය විසි හතරක් ඇතුළත ආකෘතිපත්‍ර

අංක 1 හි සාරානුකූලව දක්වනු ලැබූ වාර්තාවක් ද සමග ලගම ඇති පොලිස් ස්ථානය වෙත ඉදිරිපත් කිරීමට සැලැස්විය යුතු ය. ආකෘති පත්‍ර අංක 1 හි සාරානුකූලව කරන ලද වාර්තාවේ මුල් පිටපත පොලිස් ස්ථානයේ ස්ථාන භාර නිලධාරී වෙත භාරදිය යුතු අතර, එහි දෙවන පිටපත, එම වාර්තාව කරනු ලබන තැනැත්තා ලග තබා ගත යුතු ය. එසේ ඉදිරිපත් කරනු ලබන වේලාවේ දී, එකී ළමයාගේ ප්‍රකාශයේ වාර්තාව ද, එකී ළමයා භාරවනු ලැබූයේ යම් අවස්ථානුගත කරුණු මත ද, එකී කරුණු පිළිබඳ වාර්තාව ද පොලිසියට දෙනු ලැබිය යුතු ය.

(ආ) මේ නියෝග අදාළ වන යම් ළමයකුගේ භාරවීම පිළිබඳ වූ මේ නියෝගවල උපලේඛනයේ ආකෘතිපත්‍ර අංක 1 හි දක්වා ඇති ආකෘතියට සාරානුකූලව වූ වාර්තාවක්, පොලිස් ස්ථානය භාර නිලධාරියා විසින් පවත්වාගෙන යා යුතු ය.

(6) මේ නියෝග අදාළ වන යම් ළමයකු, පොලිසියට භාර වී ඇත්තා වූ හෝ පොලිසිය විසින් අත් අඩංගුවට ගෙන ඇත්තාවූ සන්නද්ධ හමුදාවක කිසියම් සාමාජිකයකු විසින් හෝ ජනාධිපතිවරයා විසින් බලය පවරනු ලැබූ යම් රාජ්‍ය නිලධාරියකු, යම් තැනැත්තකු හෝ පුද්ගල මණ්ඩලයක් විසින් පොලිස් ස්ථානයකට ඉදිරිපත් කරනු ලැබූ හෝ අවස්ථාවක දී, එම පොලිස් ස්ථානය භාර නිලධාරියා විසින් එම ළමයා එසේ භාරවීම පිළිබඳව එම ළමයාගේ දෙමාපියන්ට හෝ භාරකරුවාට ද, පරිවාස නිලධාරියාට සහ ජාතික ළමාරක්ෂක අධිකාරියේ එකී ප්‍රදේශය වෙනුවෙන් කටයුතු කරන, සම්බන්ධීකරණ නිලධාරියාට ද දැනුම් දීමට වහාම සියලුම පියවර ගත යුතු අතර, එබඳු භාරවීමක් සිදුවී පැය විසිහතරක කාලයක් තුළ අදාළ මහේස්ත්‍රාත්වරයා වෙත එම ළමයා ඉදිරිපත් කළ යුතු ය.

(7) මේ නියෝග අදාළවන යම් ළමයෙකු ඉදිරිපත් කරනු ලැබුවේ යම් මහේස්ත්‍රාත්වරයෙකු ඉදිරිපිට ද, එකී මහේස්ත්‍රාත්වරයා විසින් :—

(අ) අවශ්‍ය වන්නේ නම් පොලිසිය, ළමා අයිතිවාසිකම් ප්‍රවර්ධනය කිරීමේ නිලධාරියා, හෝ ජාතික ළමාරක්ෂක අධිකාරියේ සම්බන්ධීකරණ නිලධාරියා සහ හැකි අවස්ථාවලදී එම ළමයාගේ දෙමාපියන්ගේ ද සහාය ඇතිව, එකී පරිවාස නිලධාරියා විමසා, එකී ළමයා, අප්‍රසිද්ධියේ, අධිකරණයේ දී හෝ එකී මහේස්ත්‍රාත්වරයාගේ නිල නිවසේ දී සම්මුඛ පරීක්ෂණයකට භාජනය කළ යුතු ය :

එසේ වුවද එකී සම්මුඛ පරීක්ෂණය පැවැත්වීමට සඳහා එම පනතේ මව් භාෂාව භාවිත කිරීමට අවශ්‍ය සියලු පියවර ගැනීමට හෝ එසේ කිරීම කළ නොහැකි අවස්ථාවන්හි දී එකිනෙහිම එකී සම්මුඛ පරීක්ෂණයේ දී පරිවර්තනයක් ලබාදීමට අවශ්‍ය සියලු පියවර ගැනීමට මහේස්ත්‍රාත්වරයා වග බලාගත යුතු ය.

(ආ) එම ළමයා වෛද්‍ය පරීක්ෂණයකට භාජනය කිරීමට නියෝග කළ යුතු ය ;

(ඇ) එකී ළමයා තමා වෙත ඉදිරිපත් කරන ලද දින සිට මාසයක කාලයක් ඇතුළත එම ළමයාගේ ආසන්නතම අවශ්‍යතා හා දීර්ඝ කාලීන අවශ්‍යතා පැහැදිලිව සඳහන් කරමින් සමාජ විමර්ෂණ වාර්තාවක් ළමා අයිතිවාසිකම් ප්‍රවර්ධනය කිරීමේ නිලධාරියා සහ ජාතික ළමාරක්ෂක අධිකාරියේ සම්බන්ධීකරණ නිලධාරියා ද විමසා සකස් කරන ලෙස එකී පරිවාස නිලධාරියාට නියෝග කළ යුතු ය ;

(ඈ) මේ නියෝග අදාළ වන යම් ළමයකු ඔහුගේ දෙමාපියන්ගේ හෝ භාරකරුවන්ගේ භාරයට, රැකවරණයට සහ භාරකාරත්වයට ආපසු යැවීමට හෝ, පළාත්බද පරිවාස හා ළමාරක්ෂක සේවා කොමසාරිස්ගේ සහාය සහ නිරීක්ෂනය යටතේ එම ළමයාට ළමාරක්ෂක නේවාසික මධ්‍යස්ථානයක මාසයක කාල පරිච්ඡේදයක් සඳහා නවාතැන් ලබාදිය යුතු බවට සහ එම ළමයා නැවැත්වීමට නියමිත ස්ථානයේ ලිපිනය පුනරුත්ථාපන කොමසාරිස් ජනරාල්වරයාට වහාම දැනුම් දිය යුතු බවට ද නියෝග කළ යුතු ය.

(8) මේ නියෝග අදාළ වන යම් ළමයකුට ළමාරක්ෂක නේවාසික මධ්‍යස්ථානයක නවාතැන් සපයා දෙනු ලැබ ඇති අවස්ථාවක දී, මහේස්ත්‍රාත්වරයා විසින්, (7) වන ඡේදයේ (ඇ) උප ඡේදයේ සඳහන් එක් මාසයක කාල පරිච්ඡේදය අවසානයේ දී එවැනි පරීක්ෂණයක සහ සම්මුඛ පරීක්ෂණයේ ප්‍රතිඵල සහ (7) වන ඡේදය (ඇ) අනු ඡේදයේ සඳහන් සමාජ විමර්ශන වාර්තාව සැලකිල්ලට ගනිමින් පහත සඳහන් කරුණු සම්බන්ධයෙන් නිගමනයකට එළඹිය යුතු ය :—

- i) එම ළමයා ඔහුගේ දෙමාපියන්ගේ හෝ භාරකරුවන්ගේ භාරයට, රැකවරණයට සහ භාරකාරත්වයට ආපසු බාරදිය යුතු ද යන්න ;
- ii) එවැනි ළමයකුට, පරිවාස සහ ළමාරක්ෂක සේවා කොමසාරිස්වරයාගේ රැකවරණය සහ අධීක්ෂණය යටතේ ළමාරක්ෂක නේවාසික මධ්‍යස්ථානයේ දී එක් වර්ෂයක් නොඉක්මවන්නා වූ කාල පරිච්ඡේදයක් සඳහා නවාතැන් සපයා දිය යුතු ද යන්න ; හෝ

- (iii) එම ළමයා වර්ෂයක් නොඉක්මවන කාලපරිච්ඡේදයක් ළමාරක්ෂක පුනරුත්ථාපන මධ්‍යස්ථානයක රඳවා තැබිය යුතු ද යන්න පිළිබඳව මහෙස්ත්‍රාත්වරයා විසින් නියෝග කළ යුතු ය :

එසේ වුව ද, මේ නියෝග අදාළ වන යම් ළමයකු සටන්කාමියකු ලෙස බඳවා ගනු ලැබ සිටි කාල සීමාවකුළු යම් අවස්ථාවක, වරදක් සිදු කරන ලද බවට සාක්ෂි තිබේ නම්, මහෙස්ත්‍රාත්වරයා විසින් අවුරුදු එකක් නොඉක්මවන කාලසීමාවක් සඳහා එම ළමයා ළමා රක්ෂක පුනරුත්ථාපන මධ්‍යස්ථානයක රඳවා තැබිය යුතු ය :

එසේම තවදුරටත් එම ළමයා සම්බන්ධයෙන් මහෙස්ත්‍රාත්වරයා විසින් ඉහත දක්වා ඇති ඔහුගේ සමාලෝචනය කිරීමේ බලතල ක්‍රියාත්මක කිරීමේ දී එම ළමයා රඳවා තබා ඇත්තේ යම් ළමාරක්ෂක නේවාසික මධ්‍යස්ථානයක ද, එම මධ්‍යස්ථානය භාරව සිටින තැනැත්තා විසින් එම ළමයා සම්බන්ධයෙන් කාර්තු වාර්තා තමා වෙත භාර දීමට නියම කළ හැකි ය.

- (9) (අ) (7) වන ඡේදයේ සඳහන් නිගමනයට එළඹීමේදී මහෙස්ත්‍රාත්වරයා විසින්,

- (i) මේ නියෝගවලට අදාළ වන යම් ළමයකුගේ ආරක්ෂාව සහ වැඩිම යහපත සිදුවන බවට වගබලා ගැනීමේ අවශ්‍යතාවය ; සහ
 - (ii) මේ නියෝග අදාළ වන යම් ළමයකුගේ සහ ඔහුගේ පවුලේ ආරක්ෂාව සෑම කල්හි සහතික කිරීමේ අවශ්‍යතාවය සැලකිල්ලට ගනිමින් පවුල එක්සත් කිරීමේ සහ විස්තෘත පවුල තුළට ඇතුළත් කිරීමේ අවශ්‍යතාවය ; සැලකිල්ලට ගත යුතු ය.
- (ආ) තම නිගමනයට එළඹීමේදී, අවස්ථාවෝචිත පරිදි, ආරක්ෂක ළමා නේවාසික මධ්‍යස්ථානයේ හෝ ආරක්ෂක ළමා පුනරුත්ථාපන මධ්‍යස්ථානයේ එම ළමයා නවත්වනු ලබන කාලසීමාව පිළිබඳ තම නිර්දේශ ද සහිතව එසේ භාර වූ ළමයා නේවාසිකව තබන හෝ පදිංචිව සිටින ස්ථානයේ ලිපිනය ද සමග තම නිගමනයේ පිටපතක් පුනරුත්ථාපන කොමසාරිස් ජනරාල්වරයාට වහාම සන්නිවේදනය කිරීමට මහෙස්ත්‍රාත්වරයා විසින් සලස්වනු ලැබිය යුතු ය.

(10) මෙම නියෝගයේ විධිවිධාන යටතේ එම නියෝග අදාළ වන යම් ළමයකු ඉදිරිපත් කරනු ලබන්නේ යම් මහෙස්ත්‍රාත්වරයකු ඉදිරිපිට ද, එකී මහෙස්ත්‍රාත්වරයා හෝ 8 වන ඡේදයේ විධිවිධාන යටතේ නිගමනයකට එළඹෙන මහෙස්ත්‍රාත්වරයා හෝ විසින් -

- (අ) 7 වන ඡේදය යටතේ සිදුකරනු ලබන වෛද්‍ය පරීක්ෂණයේ දී සහ සම්මුඛ පරීක්ෂණයේ දී ; සහ

- (ආ) එම ළමයා යවනු ලැබිය හැකි ආරක්ෂක ළමා නේවාසික මධ්‍යස්ථානයේ දී සහ ආරක්ෂක ළමා පුනරුත්ථාපන මධ්‍යස්ථානයේදී ළමා හිතකාමී කාර්යපටිපාටි භාවිත කළ යුතු බවට විධාන කළ යුතු අතර, ළමා භාරවන්නාට ආචාරශීලීව, සැලකිල්ලෙන් යුතුව සහ කරුණාවෙන් සලකනු ලබන බවට වගබලා ගත යුතුය.

- (11) (අ) එවැනි ළමයකු ඔහුගේ දෙමාපියන් හෝ භාරකරු වෙත ආපසු යැවීමට මහෙස්ත්‍රාත්වරයා නියෝග කරන්නේ නම්, ළමා අයිතිවාසිකම් ප්‍රවර්ධන නිලධාරී හෝ ජාතික ළමා ආරක්ෂණ අධිකාරියේ සම්බන්ධීකාරකගේ ද, සහයෝගය ඇතිව පරිවාස නිලධාරී විසින් එවැනි ළමයකු ඔහුගේ පවුලට සහ සමාජයට ඒකාබද්ධ වීම සහ ඉන් අනතුරුව ඔහු දෙමාපියන් හෝ භාරකරු වෙත ආපසු යවන ලද දිනයේ සිට වර්ෂයක කාල පරිච්ඡේදයක් තුළ ඔහුගේ ප්‍රගති අධීක්ෂණය කළ යුතු බවට ද ඔහු විසින් නියෝග කළ යුතු ය. එවැනි ළමයකු වෙත මාසිකව ගොස් පරීක්ෂාකර බලා ඔහුගේ ප්‍රගතිය පිළිබඳව මාසික වාර්තා අධීකරණයට සහ පළාත්බද පරිවාස හා ළමාරක්ෂක සේවා කොමසාරිස්වරයාට ද ඉදිරිපත් කිරීම, අවස්ථාවෝචිත පරිදි, එම පරිවාස නිලධාරියාගේ, ළමා අයිතිවාසිකම් ප්‍රවර්ධන නිලධාරියාගේ හෝ ජාතික ළමා අයිතිවාසිකම් අධිකාරියේ සම්බන්ධීකාරකගේ කාර්යය වන්නේ ය.

- (ආ) දිස්ත්‍රික්කයේ පවතින ප්‍රතිඒකාබද්ධ කිරීම පිළිබඳ සේවාවන්ගෙන් එම ළමයාට ප්‍රතිලාභ ලැබෙන බවට වගබලා ගැනීම සඳහා පළාත්බද පරිවාස සහ ළමා ආරක්ෂක සේවා කොමසාරිස් සියලුම පියවර ගත යුතු ය. එවැනි ප්‍රතිඒකාබද්ධ කිරීමේ සේවාවන්, දිස්ත්‍රික්කයේ පවත්නා වෙනත් ළමා ආරක්ෂණ නියෝජ්‍යායතනවල සහයෝගය ඇතිව දිස්ත්‍රික් ළමා සංවර්ධන කමිටුවේ සභාපතිවරයා විසින් සම්බන්ධීකරණය කළ යුතු ය.

තවද, පළාත්බද පරිවාස සහ ළමා ආරක්ෂක සේවා කොමසාරිස් විසින් එම ළමයා සම්බන්ධයෙන් අංක 3 ෆෝරමයේ මේ නියෝගවල උපලේඛනයේ ආකෘතිපත්‍ර අංක 3 හි සාරානුකූලව වූ නිශ්චිතව දක්වා ඇති වාර්තාවක් පවත්වාගෙන යා යුතුය.

- (ඇ) පළාත්බද පරිවාස හා ළමා ආරක්ෂක සේවා ප්‍රාදේශීය කොමසාරිස් විසින් එවැනි ළමයකුගේ ප්‍රගතිය පිළිබඳ ක්‍රමානුකූල වාර්තා පුනරුත්ථාපන කොමසාරිස් ජනරාල් වෙත යොමු කළ යුතු ය.

(12) මේ නියෝග අදාළ වන යම් ළමයකු, ළමා ආරක්ෂක නේවාසික මධ්‍යස්ථානයක නතර කළ යුතු බවට මහෙස්ත්‍රාත්වරයා නියෝග කරන්නේ නම් එම ළමා ආරක්ෂක නේවාසික මධ්‍යස්ථානය එම මහෙස්ත්‍රාත්වරයාගේ අධිකරණ බලසීමාවට ඇතුළත් අධිකරණ කොට්ඨාසයක් නොවන අධිකරණ කොට්ඨාසයක පිහිටා ඇති අවස්ථාවක, එම මහෙස්ත්‍රාත්වරයා විසින් එම ළමා ආරක්ෂක නේවාසික මධ්‍යස්ථානය පිහිටා ඇති ප්‍රදේශ සම්බන්ධයෙන් අධිකරණ බලය ඇති මහෙස්ත්‍රාත්වරයාට අධිකරණ වර්තාව යොමුකළ යුතු ය.

(13) (i) මේ නියෝග අදාළ වන එවැනි යම් ළමයකුට නේවාසික පහසුකම් සලස්වා ඇති ආරක්ෂක ළමා නේවාසික මධ්‍යස්ථානයක් භාරව සිටින නිලධාරියා විසින් -

(අ) එම ළමයා වෛද්‍ය නිලධාරියකු විසින් පරීක්ෂා කරනු ලැබීමට සලස්වා, ඔහුට අවශ්‍ය සෞඛ්‍ය සත්කාරය සැපයීමට අවශ්‍ය පියවර ගැනීමට සැලැස්වීමටත් ;

(ආ) එවැනි ළමයකු සම්බන්ධයෙන් (7) වන ඡේදය යටතේ නියමිත සමාජ විමර්ශන වාර්තාවේ හඳුනාගත් ඒ ළමයාගේ අවශ්‍යතාවයන්ට අනුකූලව ඔහුට මනෝසාමාජික උපදේශනය ලබාදීමටත් ;

(ඇ) යටත් පිරිසෙයින් සෑම සති දෙකකටම එක් වරක්වත් පවුලේ සාමාජිකයන්ට ඔහු හමු වීමට සහ ඔහු හා සම්බන්ධතා පැවැත්වීමට පහසුකම් සැලැස්වීමට සහ දිරිගැන්වීමටත් ;

(ඈ) ළමයාට අවශ්‍ය ශාරීරික ආරක්ෂාව සහ පෝෂණය ලබාදීමටත් ;

(ඉ) ලබා ගැනීමට ළමයාට නීතිමය හිමිකමක් ඇති, නමුත් දැනට ඔහු සතුව නොමැති හඳුනා ගැනීමේ සහ වෙනත් ලේඛන, ලබා ගැනීමට සහාය දීමටත් ;

(ඊ) එම ළමයාට ඔහුගේ කැමැත්ත පරිදි වෘත්තීය ක්ෂේත්‍රයක යාමට ඔහු සන්නද්ධ කිරීමේ අරමුණින් ඔහුට අධ්‍යාපනය හෝ සුදුසු වෘත්තීය, තාක්ෂණික හා වෙනත් පුහුණුව ලබා දීමටත් ;

(උ) එම ළමයාගේ වර්තමාන තත්ත්වයේ සිදුවන යම් වෙනස්කම්, ඔහුට සපයනු ලබන පුහුණුවීම් සහ පහසුකම් සහ එම ළමයාගේ ප්‍රගතිය සම්බන්ධ තොරතුරු ඇතුළත් මාසික වාර්තා සකස් කිරීමටත් එම වාර්තා මහෙස්ත්‍රාත්වරයා, පරිවාස නිලධාරියා සහ පුනරුත්ථාපන කොමසාරිස් ජනරාල් වෙත ඉදිරිපත් කිරීමටත් ;

(ඌ) පළාත්බද පරිවාස හා ළමා රක්ෂණ සේවා කොමසාරිස් විසින් මේ නියෝගවල ආකෘතිපත්‍ර අංක 3 ට සාරානුකූලව වූ වාර්තාවක් එම එක් එක් ළමයා සම්බන්ධයෙන් පවත්වාගෙන යාමට කටයුතු කළ යුතුය.

(ii) ළමා රක්ෂක නේවාසික මධ්‍යස්ථානය භාර නිලධාරියා විසින් මේ නියෝගවල උපලේඛනයේ නිශ්චිතව දක්වා ඇති ආකෘතිපත්‍ර අංක 4 ට සාරානුකූලව වූ වාර්තාවක් පවත්වාගෙන යා යුතු ය.

(14) (13) වන ඡේදයෙහි සඳහන් වාර්තා යොමු කරනු ලබන මහෙස්ත්‍රාත්වරයා, මේ නියෝග අදාළ වන යම් ළමයකුගේ ප්‍රගතිය නිරීක්ෂණය කිරීමට අවශ්‍ය විය හැකි සියලු ක්‍රියාමාර්ග ගත යුතු අතර, එම ළමයාට, ළමා ආරක්ෂක පුනරුත්ථාපන මධ්‍යස්ථානයක නේවාසිකව පහසුකම් සලස්වාදීම හෝ ඔහුගේ දෙමාපියන්ගේ හෝ භාරකරුගේ භාරය, රැකවරණය සහ පාලනය යටතට නැවත පැමිණවීම එම ළමයා සම්බන්ධයෙන් වඩා යෝග්‍ය විය හැකි ය. යනු ඔහුගේ මතය වන්නේ නම්, එම ළමයා එබඳු ළමා ආරක්ෂක පුනරුත්ථාපනය මධ්‍යස්ථානයකට පැවරීම හෝ ඔහුගේ දෙමාපියන්ගේ භාරය, රැකවරණය සහ පාලනය යටතට යළි පැමිණවීම සිදු කළ යුතු ය.

(15) මේ නියෝග අදාළ වන යම් ළමයකුට ළමා ආරක්ෂක පුනරුත්ථාපන මධ්‍යස්ථානයක නේවාසික ඉඩ කඩ සපයා දිය යුතු බවට හෝ එවැනි ළමයකු ඔහුගේ දෙමාපියන්ගේ භාරය, රැකවරණය සහ පාලනයට නැවත පැමිණවිය යුතු බවට මහෙස්ත්‍රාත්වරයා නියෝග කරන අවස්ථාවල දී, -

(අ) ඒ ළමයා මාරුකර හරිනු ලැබ ඇති යවනු ලැබ ඇති හෝ ස්ථානයේ ලිපිනය පුනරුත්ථාපන කොමසාරිස් ජනරාල්වරයාට දැනුම් දීමට ; සහ

(ආ) ඔහුගේ නියෝගයේ සහතික කළ පිටපතක්, අවස්ථාවෝචිත පරිදි, දෙමාපියන් වෙත හෝ භාරකරු වෙත සහ එමෙන්ම පොලීසියට ද නිකුත් කිරීමටත් ;
ඔහු කටයුතු සැලැස්විය යුතුය.

(16) මේ නියෝග අදාළ වන එවැනි යම් ළමයකු ළමා රක්ෂක පුනරුත්ථාපන මධ්‍යස්ථානයක් තුළ රඳවා තැබිය යුතු බවට සහ එකී ළමාරක්ෂක පුනරුත්ථාපන මධ්‍යස්ථානය එකී මහෙස්ත්‍රාත්වරයාගේ අධිකරණ බලයට යටත් නොවන්නා වූ වෙනත් අධිකරණ බලසීමාවක් තුළ පිහිටියේ නම්,

(අ) එකී මහෙස්ත්‍රාත්වරයා විසින්, එකී ළමයාට අදාළ වර්තා එම ළමාරක්ෂක පුනරුත්ථාපන මධ්‍යස්ථානය පිහිටි ප්‍රදේශය සම්බන්ධයෙන් අධිකරණ බලය ඇති මහෙස්ත්‍රාත්වරයාට මාරුකර යැවිය යුතු ය ; සහ

(ආ) එකී ළමයාගේ ප්‍රගතිය නියාමනය කිරීම භාරකරනු ලැබූ පරිවාස නිලධාරියා විසින් එකී ළමා භාරවන්නාට අදාළ සියලු සටහන් සහ වාර්තා එකී ළමා රක්ෂක පුනරුත්ථාපන මධ්‍යස්ථානය පිහිටි ප්‍රදේශය සම්බන්ධයෙන් බලය ඇති අදාළ පරිවාස නිලධාරයාට ලැබෙන්නට සැලැස්විය යුතු ය.

(17) (i) මේ නියෝග අදාළ වන ළමයින් රඳවා තබා ඇති ළමා ආරක්ෂක පුනරුත්ථාපන මධ්‍යස්ථානය භාර නිලධාරියා විසින්,—

(අ) එම ළමයා වෛද්‍ය නිලධාරියකු විසින් පරීක්ෂා කරනු ලැබීමට සලස්වා, ඔහුට අවශ්‍ය සෞඛ්‍ය සත්කාරය සැපයීමට අවශ්‍ය පියවර ගැනීමට සැලැස්වීමත් ;

(ආ) එවැනි ළමයකු සම්බන්ධයෙන්, (7) වන ඡේදය යටතේ නියමිත සමාජ විමර්ශන වාර්තාවේ හඳුනාගත් ඒ ළමයාගේ අවශ්‍යතාවන්ට අනුකූලව ඔහුට මනෝසාමාජික උපදේශන ලබාදීමටත් ;

(ඇ) යටත් පිරිසෙයින් මසකට එක් වරක් වත් පවුලේ සාමාජිකයන්ට ඔහු හමු වීමට සහ ඔහු හා සම්බන්ධතා පැවැත්වීමට පහසුකම් සැලැස්වීමට සහ දිරිගැන්වීමටත් ;

(ඈ) එම ළමයාට අවශ්‍ය පෝෂණය සහ ශාරීරික ආරක්ෂාව ලබා දීමටත් ;

(ඉ) එවැනි ළමයකුට ලබාගැනීමට නියමිත හිමිකමක් ඇති, එනමුත් දැනට ඔහු සතුව නොමැති හඳුනා ගැනීමේ සහ වෙනත් ලේඛණ, ලබා ගැනීමට සහාය දීමටත් ;

(ඊ) එම ළමයාට ඔහුගේ කැමැත්ත පරිදි වෘත්තීයයක් කරගෙන යාමට කටයුතු සම්පාදනය කිරීම සඳහා ඔහුට අධ්‍යාපනය හෝ සුදුසු වෘත්තීය, තාක්ෂණික හා වෙනත් පුහුණුව ලබා දීමටත් ;

(උ) එම ළමයාගේ වර්තමාන තත්ත්වයේ සිදුවන යම් වෙනස්කම්, ඔහුට සපයන ලබන පුහුණුවීම් සහ පහසුකම්, එම ළමයාගේ ප්‍රගතිය සම්බන්ධව තොරතුරු ඇතුළත් ක්‍රමාංකිත වාර්තා සකස් කිරීමටත් එම වාර්තා මහෙස්ත්‍රාත්වරයා, පරිවාස නිලධාරියා සහ පුනරුත්ථාපන කොමසාරිස් ජනරාල් වෙත ඉදිරිපත් කිරීමටත් ;

(ඌ) පළාත්බද පරිවාස හා ළමාරක්ෂණ සේවා කොමසාරිස්වරයා විසින්, එක් එක් ළමයා සම්බන්ධයෙන් මේ නියෝගවල උපලේඛනයේ නිශ්චිතව දක්වා ඇති ආකෘතිපත්‍ර අංක 3ට සාරානුකූලව වූ වාර්තාවක් පවත්වා ගෙන යාමට කටයුතු කළ යුතු ය.

(iii) ළමා ආරක්ෂක පුනරුත්ථාපනය මධ්‍යස්ථානය භාර නිලධාරියා විසින් මේ නියෝගවල උපලේඛනයේ නිශ්චිතව දක්වා ඇති ආකෘතිපත්‍ර අංක 4 සාරානුකූලව වූ වාර්තාවක් පවත්වාගෙන යා යුතු ය.

(18) (i) (17) වන ඡේදයේ සඳහන් වාර්තා යොමු කරනු ලැබූ මහෙස්ත්‍රාත්වරයා විසින්,—

(අ) මේ නියෝග අදාළ වන එවැනි ළමයකු අවස්ථාවෝචිත පරිදි, ළමා ආරක්ෂක නේවාසික මධ්‍යස්ථානයක හෝ යම් ආරක්ෂක පුනරුත්ථාපන මධ්‍යස්ථානයක නේවාසික තැබීමට හෝ රඳවා තැබීමට කරන ලද ඔහුගේ තීරණය, ළමා භාරවන්නාගේ ප්‍රගතිය සහ ආරක්ෂාව මනාව නිරීක්ෂණය කෙරෙන බවට වගබලා ගැනීම පිණිස ළමාරක්ෂක නේවාසික මධ්‍යස්ථානයක් සම්බන්ධයෙන් නම් මසකට වරක්ද ළමා ආරක්ෂක පුනරුත්ථාපන මධ්‍යස්ථානයක් සම්බන්ධයෙන් නම් මාස තුනකට වරක් ද සමාලෝචනය කළ යුතු ය ; සහ

(ආ) එවැනි ළමා භාරවන්නකු වෙනත් යම් දිස්ත්‍රික්කයක වූ වෙනත් මධ්‍යස්ථානයක නේවාසිකව රැඳවිය යුතු බව හෝ ඔහුගේ දෙමාපියන්ගේ හෝ භාරකරුගේ භාරය, රැකවරණය සහ පාලනයට නැවත පැමිණවිය යුතු බව ඔහුගේ මතය වන අවස්ථාවක, එවැනි ළමා භාරවන්නකු එවැනි වෙනත් යම් දිස්ත්‍රික්කයක වූ වෙනත් මධ්‍යස්ථානයකට හෝ ඔහුගේ දෙමාපියන්ගේ හෝ භාරකරුගේ භාරය, රැකවරණය සහ පාලනය යටතට පැවරිය යුතු ය.

- (iii) පළාත්බදු ලමාරක්ෂක තේවාසික මධ්‍යස්ථානයක් භාර නිලධාරියා විසින් මේ නියෝගවල උපලේඛනයේ නිශ්චිතව දක්වා ඇති ආකෘතිපත්‍ර අංක 4ට සාරානුකූලව වූ වාර්තාවක් පවත්වාගත යුතු ය.

(19) පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ නියෝගවල -

“ණය බැඳුම්කරය” “බලහත්කාර හෝ අනිවාර්ය වැඩ ගැනීම” සහ “වහල්කම” යන්නට (19 වන අධිකාරය වන) දණ්ඩ නීති සංග්‍රහයේ ඒවාට දී ඇති අර්ථයම ඇත්තේ ය.

“පරිවාස නිලධාරියා” “ලමා අයිතිවාසිකම් ප්‍රවර්ධන නිලධාරියා” සහ “ජාතික ලමාරක්ෂක අධිකාරියේ සම්බන්ධීකාරක” යන්නෙන් පිළිවෙලින් මේ නියෝග අදාළ වන යම් ලමයකු භාරවන්නා වූ හෝ සිරභාරයට ගත් හෝ ඔහු නවත්වා ඇති හෝ තබා ඇති ලමා ආරක්ෂක තේවාසික මධ්‍යස්ථානයක් හෝ ලමාරක්ෂක පරිවාස මධ්‍යස්ථානයක් පිහිටා ඇති ප්‍රදේශයන් සම්බන්ධයෙන් අධිකරණ බලය ඇති පරිවාස නිලධාරියා, ලමා අයිතිවාසිකම් ප්‍රවර්ධන නිලධාරියා, ලමා අයිතිවාසිකම් ප්‍රවර්ධන නිලධාරියා සහ ජාතික ලමා ආරක්ෂක අධිකාරියේ සම්බන්ධීකාරක අදහස් වේ.

“පොලිස් ස්ථානය භාර නිලධාරියා” යන්නෙන් භාරවීම හෝ සිරභාරයට ගැනීම සිදු වූ ප්‍රදේශය සම්බන්ධයෙන් අධිකාරී බලය ඇති පොලිස් ස්ථානයෙහි ස්ථානභාර නිලධාරියා අදහස් වේ.

“මහෙස්ත්‍රාත්වරයා” යන්නෙන් මේ නියෝග අදාළ වන යම් ලමයකු භාරවූ හෝ සිරභාරයට ගත් හෝ මේ නියෝගවල සලසා ඇති පරිදි ලමා භාරවන්නා තේවාසික සිටින ආරක්ෂිත ලමා තේවාසිකාගාරය හෝ එම ලමයා රඳවා සිටින ආරක්ෂක ලමා පුනරුත්ථාපන මධ්‍යස්ථානය පිහිටි ප්‍රදේශය කෙරෙහි අධිකරණ බලය ඇති මහෙස්ත්‍රාත්වරයා අදහස් වේ.

උපලේඛනය

අනුක්‍රමික අංකය

ආකෘතිපත්‍ර අංක 1

(අ(5) (6) නියෝගය)

මේ නියෝග අදාළ වන යම් ලමයකු භාරවන්නේ යම් තැනැත්තකු වෙත ද, ඒ තැනැත්තා හෝ ඒ ලමයා අත්අඩංගුවට ගනු ලබන්නේ කවරෙක් විසින් ද, ඒ තැනැත්තා විසින් හෝ එක් එක් ලමයා සම්බන්ධයෙන් පිරවිය යුතු ආකෘති පත්‍රය.
(පිටපත් දෙකකින් යුතුව පිරවිය යුතු ය.)

1. නම	
2. වයස	
3. ස්ත්‍රී/ පුරුෂ භාවය	
4. ලිපිනය	
5. භාරවූ / අත්අඩංගුවට ගත් ස්ථානය, දිනය සහ වේලාව	
6. ලමයාගේ අවස්ථාපිත කරුණු	
7. පොලිසියට භාරදුන් ස්ථානය, දිනය සහ වේලාව	
8. ලමයා භාරදෙන නිලධාරියාගේ නම සහ අත්සන	
9. ලමයා භාරගත් පොලිස් නිලධාරියාගේ නම සහ අත්සන	

ආකෘතිපත්‍ර අංක 2

[22අ (5) (ආ)] නියෝගය

පොලිස් ස්ථානයේ ස්ථානාධිපතිවරයා විසින්, එක් එක් ළමයා සම්බන්ධයෙන්ම භාවිතා කළ යුතු ආකෘති පත්‍රය

1. නම	
2. වයස	
3. ස්ත්‍රී/ පුරුෂ භාවය	
4. ලිපිනය	
5. භාරවූ හෝ /සිරභාරයට ගනු ලැබූ දිනය, වේලාව හා ස්ථානය	
6. දෙමව්පියන් වෙත දැනුම්දුන් දිනය සහ වේලාව	
7. පරිවාස නිලධාරියා වෙත දැනුම්දුන් දිනය සහ වේලාව	
8. ජාතික ළමා රක්ෂක අධිකාරියේ සම්බන්ධීකාරක වෙත දැනුම්දුන් වේලාව සහ දිනය	
9. වැඩිහිටි රැඳවියන්ගෙන් වෙන්කොට තබන්නේද යන වග	
10. කාන්තා පක්ෂයේ කෙනෙකු නම්, නිලධාරිනියක භාරයේ තබන්නේ ද යන වග සහ එම නිලධාරිනියගේ නම	
11. රජයේ වෛද්‍ය නිලධාරියා වෙත ඉදිරිපත් කළ දිනය සහ වේලාව	
12. මහෙස්ත්‍රාත්වරයා වෙත ඉදිරිපත් කළ දිනය සහ වේලාව	
13. ළමයා සමග පැමිණි පොලිස් නිලධාරියාගේ නම	
14. වෛද්‍ය පරීක්ෂණය සිදුකළ දිනය සහ වේලාව	
15. මහෙස්ත්‍රාත්වරයාගේ අතුරු නියෝගය	
16. පුනරුත්ථාපන කොමසාරිස් ජනරාල්වරයා වෙත දැනුම් දෙන ලද දිනය සහ වේලාව	

ආකෘතිපත්‍ර අංක 3

[22අ (11) (ආ)]

එක් එක් ළමයා සම්බන්ධයෙන් පළාත්බද පරිවාස සහ ළමා රක්ෂක සේවා කොමසාරිස්වරයා විසින් භාවිතා කළ යුතු ආකෘති පත්‍රය

1. නම	
2. වයස	
3. ස්ත්‍රී/ පුරුෂ භාවය	
4. ලිපිනය	
5. පොලිසියෙන් දැනුම් දෙන ලද දිනය සහ වේලාව	
6. භාර කරන ලද පරිවාස නිලධාරියාගේ නම	
7. අතුරු ඇගයීමක් ක්‍රියාත්මක කරන ලද්දේ ද යන බව සහ අධිකරණය වෙත වාර්තා කරන ලද්දේ කවදාද යන බව	
8. මහෙස්ත්‍රාත්වරයා විසින් කරන ලද අතුරු නියෝගය දිනය සහ රඳවා තබන ලද ස්ථානය	
9. පූර්ණ සමාජ විමර්ෂණයක් පවත්වන ලද්දේ ද යන බව සහ අධිකරණය වෙත වාර්තා කරන ලද්දේ කවදාද යන බව	
10. මහෙස්ත්‍රාත්වරයා විසින් කරන ලද යළි ඒකාබද්ධ කිරීමේ නියෝගය - දිනය සහ රඳවා තබන ලද ස්ථානය	
11. ස්ථානගත කිරීමේ වාර්තා ලැබුණේ පරිවාස නිලධාරියාගෙන් හෝ නේවාසික මධ්‍යස්ථානයේ කාර්යභාර නිලධාරියාගෙන් හෝ පුනරුත්ථාපන මධ්‍යස්ථානයේ කාර්යභාර නිලධාරියාගෙන් ද යන වග සහ එය මහෙස්ත්‍රාත්වරයා වෙත ඉදිරිපත් කරන ලද්දේ ද යන බව :- 1 වන මාසය	
12. 2 වන මාසය	
13. 3 වන මාසය - 1 වන කාර්තුව	
14. 4 වන මාසය	
15. 5 වන මාසය	
16. 6 වන මාසය - 2 වන කාර්තුව	
17. 7 වන මාසය	
18. 8 වන මාසය	
19. 9 වන මාසය - 3 වන කාර්තුව	
20. 10 වන මාසය	
21. 11 වන මාසය	
22. 12 වන මාසය - 4 වන කාර්තුව	

ආකෘතිපත්‍ර අංක 4

22අ (11) (ආ) නියෝගය

ළමා ආරක්ෂක නේවාසික මධ්‍යස්ථානය භාර නිලධාරියා විසින් පිරවිය යුතු ආකෘතිපත්‍රය

1. නම	
2. වයස	
3. ලිපිනය	
4. සෞඛ්‍ය ආරක්ෂණය (අත්අඩංගුවට ගත් විට සපයන ලද්දේ ද යන්න) (1) (2) (3) (4) (5) (6) (7) (8) (9) (10) (11) (12)	
5. මනෝවිද්‍යාත්මක උපදේශනය (මාසික වාර්තා) (1) (2) (3) (4) (5) (6) (7) (8) (9) (10) (11) (12)	
6. පවුලේ සාමාජිකයන් බැහැරකීම (පැමිණි දින සහ කරුණු)	
7. හඳුනාගැනීමේ සහ අනෙකුත් ලියකියවිලි (සපයාඇද්ද යන බව)	

<p>8. අධ්‍යාපන (මාසික වාර්තාව)</p> <p>(1)</p> <p>(2)</p> <p>(3)</p> <p>(4)</p> <p>(5)</p> <p>(6)</p> <p>(7)</p> <p>(8)</p> <p>(9)</p> <p>(10)</p> <p>(11)</p> <p>(12)</p>	
<p>9. වෘත්තීය පුහුණුව (මාසික වාර්තාව)</p> <p>(1)</p> <p>(2)</p> <p>(3)</p> <p>(4)</p> <p>(5)</p> <p>(6)</p> <p>(7)</p> <p>(8)</p> <p>(9)</p> <p>(10)</p> <p>(11)</p> <p>(12)</p>	
<p>10. වෙනත් පුහුණුවීම් (මාසික වාර්තාව)</p> <p>(1)</p> <p>(2)</p> <p>(3)</p> <p>(4)</p> <p>(5)</p> <p>(6)</p> <p>(7)</p> <p>(8)</p> <p>(9)</p> <p>(10)</p> <p>(11)</p> <p>(12)</p>	